

टाटा टी जागो रे इंटर मिलन फुटबाल स्टार्स २०१२ का जोनल टूर्नामेंट इंदौर में

इंदौर। विश्व की दूसरी सबसे बड़ी चाय कंपनी टाटा ग्लोबल बेवरेजेस लिमिटेड ९ जनवरी को इंदौर में अपने झूटाटा टी जागो रे इंटर मिलन फुटबाल स्टार्स २०१२ के ५वें संस्करण से पर्दा उठाएगा। भारत में अंडर-१५ फुटबाल टैलेंट खोज का श्रेय टाटा टी को जाता है। कंपनी नामी फुटबाल क्लब एफसी इंटरनेशनलाइज मिलानो (इंटर मिलान) के साथ मिलकर इसे करा रही है। इंदौर में होने वाले इस २ दिवसीय टूर्नामेंट में ३२ से भी अधिक स्कूलों के ३५० बच्चे हिस्सा लेंगे। इसमें जीतने वाली टीम शिलांग में होने वाली राष्ट्रीय चैम्पियनशिप में देश के विभिन्न क्षेत्रों से चुनी १४ टीमों के साथ खेलेगी। टूर्नामेंट के हेड स्काउट जमशेद नासिरी इस पूरे टूर्नामेंट पर खास नजर रखे हुए हैं, ताकि १० से १५ साल की उम्र के प्रतिभावन खेल प्रेमी बच्चों को तलाशा जा सके। करीब

१५ क्षेत्रों से चुने जाने वाले ३० सबसे प्रतिभावन बच्चों को इंटर मिलन और भारतीय कोच के द्वारा प्रशिक्षण दिया जायेगा। इनमें से १६ बच्चों को मिलान के लिए चुना जाएगा, जहां वे इंटरनल यूथ फ्रेंडली टूर्नामेंट में भारत का प्रतिनिधित्व करेंगे। टाटा ग्लोबल बेवरेजेस के क्षेत्रीय अध्यक्ष (दक्षिण एशिया) संजीव सरिन का कहना है, टाटा टी फुटबाल स्टार कार्यक्रम के शुरुआत के बाद से कई मोड़ आए हैं। इसे पार करते हुए यह इवेंट जमीनी स्तर से शुरु होकर अब देश का सबसे व्यापक फुटबाल विकास कार्यक्रम बन गया है। इस साल इसमें कई उपलब्धियां हासिल हुई हैं। साथ ही एफसी इंटरनेशनलाइज मिलानो (इंटर मिलान) जैसे फुटबाल क्लब के साथ ऐतिहासिक समझौता भी हुआ है। इससे प्रतिभावन बच्चों को विश्व का बेहतरीन फुटबॉलर बनने का मौका मिल सकेगा।